



नेपाल धितोपत्र बोर्ड
नियमन तथा व्यवस्थापन विभाग
खुमलटार, ललितपुर

सुरक्षाकर्मी सेवा खरिद सम्बन्धी सिलबन्दी दरभाउपत्र आह्वान

(प्रथम पटक प्रकाशित मिति: २०७८।०५।१०)

यस नेपाल धितोपत्र बोर्डको कार्यालय सुरक्षाको लागि सुरक्षाकर्मी सेवा खरिद गर्नुपर्ने भएको हुँदा इच्छुक फर्म/कम्पनीले यो सूचना प्रकाशित भएको मितिले १५ दिन भित्र फर्म/कम्पनीको दर्ता/इजाजत प्रमाणपत्रको प्रमाणित प्रतिलिपी, मु.अ.क. दर्ताको प्रमाणित प्रतिलिपी, आ.व. २०७६/७७ को कर चुक्ता प्रमाणको प्रतिलिपी र एक हजार रुपैयाँ (फिर्ता नहुने गरी) बोर्डको नेपाल इन्भेष्टमेन्ट बैकमा रहेको खाता नं. ०१९०१०३००२२९८७ मा नगद वा विद्युतीय माध्यमबाट जम्मा गरी बैक भौचर/रसिद निवेदनसाथ संलग्न राखी यस कार्यालयबाट खरिद गरिएको दरभाउपत्रमा संलग्न शर्तहरू बमोजिम सुरक्षाकर्मीहरू आपूर्ति गराउन सक्ने दररेट भरी १६ औं दिन (मिति २०७८।०५।२५)को १२.०० बजे भित्र रीतपूर्वकको सिलबन्दी दरभाउपत्र पेश गर्नुहुन यो सूचना प्रकाशित गरिएको छ । यस सूचनाको विस्तृत विवरण बोर्डको वेबसाइट (www.sebon.gov.np) मा हेर्न सकिनेछ । थप जानकारीको लागि बोर्डको जनशक्ति तथा सामान्य प्रशासन शाखामा सम्पर्क राख्नु हुन अनुरोध गरिन्छ ।

फोन नं. ५५४९०५७, ५५५९९६२

सुरक्षाकर्मी सेवा खरिद सम्बन्धी



सिलबन्दी दरभाउपत्र



२०७८ भाद्र

नेपाल धितोपत्र बोर्ड
खुमलटार, ललितपुर ।
फोन नं: ०१-५५४१०५७, ५५५११६२

नेपाल धितोपत्र बोर्ड
खुमलटार, ललितपुर ।

बिषय: सुरक्षाकर्मी सेवा सम्बन्धि सिलबन्दी दरभाउपत्रमा भाग लिने बारे ।

महोदय,

मैले/हामीले त्यस नेपाल धितोपत्र बोर्डबाट सुरक्षाकर्मी सेवा सम्बन्धी प्रस्तावमा उल्लेख भएको शर्तहरू राम्रोसँग अध्ययन गरी म/हामी तल सहिछाप गर्नेले रु.....(अक्षरूपी रु.....

) मा बोर्डको कार्यालयमा चौविसै घण्टा भरपर्दो सुरक्षा सेवा प्रदान गर्न मञ्जुरी जनाई यो प्रस्ताव पेश गरेको छु ।छौं ।

१. प्रस्तावमा उल्लेखित शर्तहरूको अधिनमा रही प्रस्तावसँग सम्बन्धित सम्पूर्ण शर्तहरू पुरा गर्नेछु/छौं ।
२. विना कारण जनाई आंशिक वा पुरा प्रस्ताव स्विकृत गर्ने वा नगर्ने सम्पूर्ण अधिकार नेपाल धितोपत्र बोर्डमा निहित रहेकोमा म/हामीलाई मञ्जुरी छ ।
३. यस प्रस्तावमा उल्लेखित शर्तहरूमा कुनै किसिमको फरक पर्ने भएमा म/हामी जिम्मेवारी हुनेछु/छौं ।

प्रस्तावदाताको फर्मको नाम:

ठेगाना:

पत्राचारको ठेगाना:

फोन नं.:

प्रोप्राइटरको नाम:

आधिकारिक व्यक्तिको नाम:

आधिकारिक हस्ताक्षर:

फर्मको छाप

मिति:



नेपाल धितोपत्र बोर्ड

खुमलटार, ललितपुर ।

सुरक्षाकर्मी सेवा खरिद सम्बन्धी सिलबन्दी प्रस्ताव आह्वानको सूचना

(प्रथम पटक सूचना प्रकाशित (मिति: २०७८।०५।१०))

यस नेपाल धितोपत्र बोर्डलाई सुरक्षा सेवा करार (ठेक्का)मा गराउनु पर्ने भएकोले ईच्छुक ईजाजत पत्रप्राप्त सुरक्षा सेवा प्रदान गर्ने फर्म/कम्पनीहरुबाट सार्वजनिक खरिद नियमावली, २०६४ को नियम ८४ र नेपाल धितोपत्र बोर्ड खरिद नियमावली, २०७४ को नियम १०९ को अधिनमा रहि सिलबन्दी दरभाउपत्र आह्वान गरिन्छ । यो सूचना प्रथम पटक प्रकाशित भएको मितिले १५ औं दिन (मिति २०७८।०५।२४)सम्म कार्यालय समय भित्र नेपाल धितोपत्र बोर्ड जनशक्ति तथा सामान्य प्रशासन शाखाबाट दरभाउपत्र फारम प्राप्त गर्न सकिनेछ । नेपाल धितोपत्र बोर्डको नेपाल इन्भेष्टमेन्ट बैंक लिमिटेड, बत्तीसपुतली शाखामा रहेको बोर्डको खाता नं. ०१९०१०३००२२९८७ मा रु १,०००।-(अक्षरुपी एक हजार मात्र (फिर्ता नहुने) नगदै वा विद्युतीय माध्यमबाट जम्मा गरेको भौचरको प्रति, ईजाजतपत्रको प्रमाणीत प्रतिलिपि, आयकर दर्ता प्रमाणपत्रको प्रमाणीत प्रतिलिपि र करचुक्ता प्रमाणपत्रको प्रमाणीत प्रतिलिपि सहित रितपूर्वकको निवेदन साथ दर्ता गरी दरभाउपत्र फारम (विडिङ्ग डकुमेन्ट) प्राप्त गर्न सकिनेछ । सिलबन्दी दरभाउपत्र १६औं दिन (मिति २०७८।०५।२५) को १२:०० बजे भित्र दरभाउपत्र फारममा उल्लेख गरिएको कागजात सहित रितपूर्वक निवेदन साथ दर्ता गर्न सकिनेछ । प्राप्त हुन आएका प्रस्तावहरु सोही दिन (मिति २०७८।०५।२५) २:०० बजे सिलबन्दी दरभाउपत्रदाता वा निजको प्रतिनिधिको उपस्थितिमा (उपस्थित नभएपनि) खोलिनेछ । यस सम्बन्धमा अन्य कुराहरु बुझ्नु परेमा कार्यालय समय भित्र नेपाल धितोपत्र बोर्डको कार्यालयमा सम्पर्क गर्न सकिनेछ ।

क्र.स.	विवरण	आवश्यक संख्या	सिलबन्दी दरभाउपत्र फारम दस्तूर रकम	सिलबन्दी दरभाउपत्र जमानत रकम
Sealed Quotation No: 1/2078/79	सुरक्षाकर्मी सेवा करारमा लिने	३	रु. १,०००।००	रु. ४०,०००।००

सुरक्षाकर्मी सेवा खरिद सम्बन्धि कार्यक्षेत्रगत शर्तहरू (Term of Reference-TOR)

१. सुरक्षा सेवा कम्पनीले दिनुपर्ने सेवाहरू र सुरक्षाकर्मीको न्यूनतम योग्यता:
 - १.१. सेवादाता वा सेवा प्रदायकले १ वर्ष सम्मका लागि बोर्डको कार्यालयमा दुई जना सुरक्षाकर्मी विहान ८:०० बजे देखि बेलुका ८:०० सम्म १२ घण्टा र एक जना सुरक्षाकर्मी बेलुका ८:०० बजे देखि विहान ८:०० सम्म १२ घण्टा को सेवा प्रदान गर्ने गरी जम्मा ३ जना सुरक्षाकर्मी सेवा उपलब्ध गराउनु पर्नेछ। थप संख्यामा सुरक्षाकर्मीहरू आवश्यक भएमा यसै दररेटमा उपलब्ध हुने गरी थप संख्यामा समेत सुरक्षा सेवा दिनुपर्नेछ। साथै, शर्तहरू यथावत रहने गरी आगामी वर्षको लागि सम्झौता नविकरण गर्न सकिनेछ।
 - १.२. सुरक्षाकर्मीहरू सैनिक, प्रहरी सेवाबाट कुनै वात वा कसुर नलागी अवकाश प्राप्त व्यक्ति वा सुरक्षा सम्बन्धि तालिम प्राप्त व्यक्ति हुनु पर्नेछ।
 - १.३. सुरक्षाकर्मीको उमेर ५५ वर्षभन्दा बढी हुन नहुने।
 - १.४. सुरक्षाकर्मी शारीरिक रूपमा तन्दुरुस्त, विश्वासिलो, भरपर्दो तथा मादक पदार्थ सेवन नगर्ने हुनुपर्नेछ।
 - १.५. सुरक्षाकर्मीको लागि अनिवार्य रूपले कम्पनीको लोगो भएको युनिफर्म साथै सुरक्षा कार्यमा खटिँदा आवश्यक पर्ने हातहतियार (खुकुरी), टर्च, बटु, छाता, रेनकोट आदि सेवादाताले नै दिनुपर्नेछ।
 - १.६. कुनै सुरक्षाकर्मीले आफ्नो डिउटी राम्रोसँग गरेको छैन भन्ने बोर्डलाई लागेमा सो को जानकारी बोर्डले सेवादातालाई गराएमा सेवादाताले सुरक्षाकर्मीलाई अविलम्ब बोर्डको सुरक्षा सेवाबाट हटाई नयाँ सुरक्षाकर्मी खटाउनुपर्नेछ। सो कार्य गर्न नसकेमा बोर्डले सुरक्षाकर्मी सेवा सम्बन्धि करार तोडी थप कारवाही समेत गर्न सक्नेछ।
 - १.७. काम विशेष वा अस्वस्थताको कारणले शिफ्ट ड्युटीमा रहेका सुरक्षाकर्मी ड्युटीमा आउन नसकेको अवस्थामा निजको सट्टा तुरुन्त अर्को सुरक्षाकर्मीको व्यवस्था गर्नुपर्ने छ। सेवादाताले तुरुन्त सो को जानकारी बोर्डलाई गराउनु पर्नेछ।
 - १.८. सुरक्षाका निमित्त खटिने सुरक्षाकर्मीको बायोडेटा प्रथम पक्षलाई डिउटी शुरु गर्नु भन्दा अगाडी नै बुझाउनु पर्ने छ।
 - १.९. सुरक्षा सेवा कम्पनीले सञ्चार साधन (Walkie Talkie) सञ्चालनको लागि सम्बन्धित निकायबाट इजाजत प्राप्त गरेको हुनुपर्नेछ। साथै, सो को प्रमाणपत्र समेत पेश गर्नुपर्नेछ।
 - १.१०. कामको सिलसिलामा काममा खटिएका सुरक्षाकर्मीको कुनै किसिमको दुर्घटना भएमा त्यस सम्बन्धि सम्पूर्ण जिम्मेवारी तथा जवाफदेहिता सेवादाता (सेवा प्रदायक) को हुनेछ। प्रचलित कानून बमोजिम त्यस सुरक्षाकर्मीको विमा अनिवार्य रूपमा सेवादाताले गर्नुपर्नेछ।
 - १.११. सेवादाताले प्रस्तावमा मासिक पारिश्रमिक प्रति सुरक्षा कर्मचारीको दर उपलब्ध गराउनु पर्नेछ। यस दरमा सम्पूर्ण खर्चहरू तथा कर समेत समावेश भएको हुनुपर्नेछ। उल्लेखित पारिश्रमिक वाहेक अन्य कुनै पनि थप वित्तीय सुविधा प्रदान गरिने छैन। नेपाल सरकारको कानूनले प्रदान गर्ने भनेको सम्पूर्ण पारिश्रमिक सेवा सुविधा सेवा प्रदायक कम्पनीले आफ्नो श्रमिकलाई प्रदान गर्नुपर्ने छ। कुनै कारणले सरकारले निर्धारण गरेको पारिश्रमिक, सेवा, सुविधाहरू कमि हुन गएमा सो समेत थप गरी सेवा प्रदायक कम्पनीले नै आफ्नो श्रमिकहरूलाई प्रदान गर्नुपर्नेछ।
 - १.१२. सेवादाता र सेवादाताले नियुक्त गरेका सुरक्षाकर्मी बीच श्रम, श्रम भुक्तानी एवं श्रम ऐन सम्बन्धि कुनै पनि विवाद उत्पन्न भई कार्यमा रोकामा हुन गएमा सो को जिम्मेवार सेवा प्रदाय स्वयम् हुनेछ।

२. सुरक्षाकर्मीले सम्पादन गर्नु पर्ने कार्यहरू:
 - २.१. नेपाल धितोपत्र बोर्डको कार्यालयको सुरक्षाको सम्पूर्ण जिम्मेवारी सुरक्षा सेवादाताबाट खटिएका सुरक्षाकर्मीहरूको हुनेछ ।
 - २.२. नेपाल धितोपत्र बोर्डको परिचयपत्र हेरी बोर्डको कर्मचारी यकिन गरेपछि कार्यालय भित्र प्रवेश गर्न दिने, बोर्ड बाहिरका व्यक्तिहरूलाई बोर्डको कामको आधारमा रजिस्टरमा निजको नाम, ठेगाना, बोर्डमा आउनुपर्ने काम, आएको समय तथा हस्ताक्षर स्पष्टसँग गराई मात्र प्रवेश दिने तथा निज व्यक्ति बाहिर निस्केपछि निस्केको समय समेत स्पष्ट रूपमा रजिष्टरमा उल्लेख गर्ने ।
 - २.३. बोर्ड कम्पाउण्ड भित्र कुनै सामान स्टोर गर्न ल्याएमा अधिकार प्राप्त अधिकारीहरूको स्वीकृती बेगर राख्न नदिने । बोर्ड कम्पाउण्ड भित्रको कुनै सामान स्वीकृत गेटपास वीना उठाउन वा बाहिर जान नदिने ।
 - २.४. कुनै पनि सवारी साधन कार्यालय क्षेत्र भित्र पसेको र बाहिर निस्केको समय टिप्ने तथा गाडीमा रहेको सामान निरीक्षण गर्ने र गेटपासमा उल्लेखित सामान बाहेक अन्य सामान बाहिर जान नदिने ।
 - २.५. बोर्ड कार्यालय क्षेत्रमा रहेका उपकरणहरू, सामानहरू तथा स्टोरको सामान जिम्मेवारी पूर्वक सुरक्षा गर्ने ।
 - २.६. आवश्यकताअनुसार मूल गेट खोल्ने र बन्द गर्ने ।
 - २.७. बोर्ड कार्यालय हातामा बारम्बार राउन्ड लगाउने ।
 - २.८. कार्यालयको सुरक्षा कुन किसिमले गर्न सकिन्छ, ती सम्पूर्ण उपाय सहित सुरक्षा गर्ने साथै बोर्डको भैपरिआउने अन्य कार्यहरू गर्ने ।
३. सिलबन्दी दरभाउपत्रका साथमा माथि उल्लेख भए बमोजिमको सिलबन्दी दरभाउपत्रको जमानत (विड बण्ड) वापतको रकम यस बोर्डको नेपाल इन्भेष्टमेन्ट बैंक लिमिटेड, बत्तीसपुतली शाखामा रहेको बोर्डको खाता नं. ०१९०१०३००२२९८७ मा जम्मा गरेको भौचर वा नेपाल राष्ट्र बैंकबाट इजाजतपत्र प्राप्त वाणिज्य बैंकले यस बोर्डको नाममा जारी गरिएको न्युनतम ७५ (पचहत्तर) दिनको मान्य अवधि भएको सिलबन्दी दरभाउपत्र जमानत संलग्न गर्नु पर्नेछ । साथै यस दरभाउपत्रको मान्य अवधि सिलबन्दी दरभाउपत्र पेश गर्ने अन्तिम मितिले ४५ दिनको हुनेछ ।
४. सिलबन्दी दरभाउपत्र फारम खरिद गर्न आउँदा सिलबन्दी दरभाउपत्रदाताले निवेदनका साथ अद्यावधिक भएको कम्पनी/फर्म दर्ता प्रमाणपत्र, ईजाजत पत्र, मू.अ.कर दर्ता प्रमाणपत्र तथा आर्थिक वर्ष २०७६/०७७ सम्मको कर चुक्ता भएको प्रमाणपत्रको प्रमाणित प्रतिलिपि पेश गर्नु पर्नेछ ।
५. खरिद भएको सिलबन्दी दरभाउपत्र फारम सिलबन्दी गरी खाम बाहिर आफ्नो कम्पनी/फर्मको नाम, ठेगाना, सिलबन्दी दरभाउपत्र नं र सम्पर्क नम्बर स्पष्ट उल्लेख गरी प्रथम पटक सूचना प्रकाशित मितिले १६ औं दिन मिति २०७६।०५।२५ गते दिनको १२.०० बजे भित्र (सो दिन बिदा परेमा त्यसपछि कार्यालय खोलेको दिन) बोर्डमा दर्ता गरी सक्नुपर्नेछ । सोही दिनको २:०० बजे उपस्थित सिलबन्दी दरभाउपत्रदाता वा निजका प्रतिनिधिहरू र कार्यालयका प्रतिनिधिहरूको रोहबरमा सिलबन्दी सिलबन्दी दरभाउपत्र यस कार्यालयमा खोलिनेछ । सिलबन्दी दरभाउपत्रदाताहरू वा निजका प्रतिनिधिहरू उपस्थित नभएमा पनि सिलबन्दी दरभाउपत्र खोल्न बाधा पर्ने छैन ।
६. सिलबन्दी दरभाउपत्रदाताबाट सिलबन्दी दरभाउपत्रमा उल्लेखित मूल्य अभिवृद्धि कर (VAT) बाहेकको दररेट उल्लेख गर्नुपर्नेछ । सो दर रेटमा अंक र अक्षरमा फरक परे अक्षरलाई मान्यता दिईनेछ । केरमेट भएकोमा केरमेट भएको ठाउँमा सहिछाप भएको हुनुपर्नेछ ।

७. सिलबन्दी दरभाउपत्रदाताले यस सिलबन्दी दरभाउपत्रमा भाग लिन अयोग्य नभएको, स्वार्थ नबाभिएको र यस पेशा वा व्यवसाय सम्बन्धी कसुरमा आफूले सजाय नपाएको भनी लिखित रूपमा गरेको स्वघोषणा पेश गर्नुपर्नेछ ।
८. म्याद नाघि आएको, रीत नपुगेको, शर्त राखि पेश भएको, भूटा विवरण पेश गरेको र सिलबन्दी दरभाउपत्र कागजातमा उल्लेख गर्नुपर्ने विवरणहरु उल्लेख नगरेको सिलबन्दी दरभाउपत्र उपर कुनै कारवाही गरिने छैन ।
९. सिलबन्दी दरभाउपत्र स्वीकृत गर्ने, नगर्ने वा आंशिक रूपमा स्वीकृत गर्ने सम्पूर्ण अधिकार यस बोर्डमा निहित रहनेछ ।
१०. सिलबन्दी दरभाउपत्र सम्बन्धी शर्तहरु सिलबन्दी दरभाउपत्र फारममा उल्लेख भएका विषयहरु यही सिलबन्दी दरभाउपत्र कागजात बमोजिम तथा सिलबन्दी दरभाउपत्रमा उल्लेख नभएका विषयहरु सार्वजनिक खरिद ऐन, २०६३, सार्वजनिक खरिद नियमावली, २०६४ र नेपाल धितोपत्र बोर्ड खरिद नियमावली, २०७४ र अन्य प्रचलित कानूनमा उल्लेख भए बमोजिम हुनेछ ।
११. सिलबन्दी दरभाउपत्र सम्बन्धमा थप जानकारी चाहिएमा बोर्डको व्यवस्थापन महाशाखा, खुमलटार, ललितपुरमा कार्यालय समयभित्र फोन नं.: ०१-५५४१०५७ एक्सटेन्सन नं. ३०५ सम्पर्क राख्न सकिनेछ । सिलबन्दी दरभाउपत्र सम्बन्धी सूचना यस बोर्डको वेबसाईट www.sebon.gov.np मा समेत हेर्न सकिनेछ ।

व्यवस्थापन तथा वित्त महाशाखा



नेपाल धितोपत्र बोर्ड

खुमलटार, ललितपुर ।

सुरक्षाकर्मी सेवा खरिद गर्ने बारेको सिलबन्दी दरभाउपत्र प्रस्तावको निवेदन ।

सिलबन्दी दरभाउपत्र खुल्ला भएको मिति	: २०७८।०५।१०
सिलबन्दी दरभाउपत्र फारम खरिद गर्ने अन्तिम मिति	: २०७८।०५।२४ गते कार्यालय समयभित्र ।
सिलबन्दी दरभाउपत्र फारम पेश गर्ने अन्तिम मिति	: २०७८।०५।२५ गते दिनको १२.०० बजेभित्र
सिलबन्दी दरभाउपत्र खोल्ने मिति र समय	: २०७८।०५।२५ गते दिनको २.०० बजे ।
सिलबन्दी दरभाउपत्र खोल्ने स्थान	: बोर्डको कार्यालय, खुमलटार, ललितपुर ।

नेपाल धितोपत्र बोर्डलाई आवश्यक सुरक्षाकर्मी सेवा खरिद (संख्या ३ जना) गर्नको लागि मिति २०७८।०५।१० गतेको गोरखापत्रमा प्रथम पटक प्रकाशित सिलबन्दी दरभाउपत्रको सूचना र यसै साथ संलग्न फारममा उल्लेखित शर्तहरूको अधिनमा रही देहाय बमोजिमको दर रेटमा सुरक्षाकर्मी (सेवा) आपूर्ति गर्न मन्जुर भएकोले यो सिलबन्दी दरभाउपत्र पेश गरेको छु/छौं ।

नेपाल धितोपत्र बोर्ड ।

खुमलटार, ललितपुर

विषय: सुरक्षाकर्मी सेवा उपलब्ध गराउने सम्बन्धि सिलबन्दी दरभाउपत्रको परिमाण मूल्य पत्र

(Bill of Quantity-BOQ)

सि.नं.	विवरण	संख्या (A)	कबोल रकम दर प्रति महिना प्रति सुरक्षाकर्मी		कुल रकम अंकमा (A×B)
			अंकमा रु (B)	अक्षरमा रु	
१.	गरी बोर्डको कार्यालयमा दुई जना सुरक्षाकर्मी विहान ८:०० बजे देखि बेलुका ८:०० सम्म १२ घण्टा र एक जना सुरक्षाकर्मी बेलुका ८:०० बजे देखि बिहान ८:०० सम्म १२ घण्टा को सेवा प्रदान गर्ने गरी जम्मा ३ जना सुरक्षाकर्मी सेवा	३			
जम्मा रकम (अंकमा)					
मूल्य अभिवृद्धि कर १३% (अंकमा)					
कुल जम्मा रकम रु (अंकमा)					

कुल जम्मा रकम रु (अक्षरमा)

.....
.....
.....

फर्म /कम्पनीको नाम :-

स्थायी ठेगाना :-

फर्म /कम्पनीको तर्फबाट अख्तियारवालाको :

दस्तखत :-

पूरा नाम :-

मिति :-

फोन नं. :-

फ्याक्स नं. :-

इमेल :-

फर्मको छाप :-

स्व-घोषणा पत्र

- म/हामी यो घोषणा गर्दछु/गर्दछौं कि नेपाल धितोपत्र बोर्डमा सुरक्षाकर्मी सेवा प्रदान गर्ने बारेको सिलबन्दी दरभाउपत्रको शर्तमा उल्लेख भए बमोजिम यो खरिद कारवाहीमा भाग लिन हरतरहले योग्य रहेको, प्रस्तावित खरिद कारवाहीमा आफ्नो वा आफ्नो फर्मको स्वार्थ नबाभिएको, कर्जा सूचना केन्द्रको कालोसुचीमा नपरेको र पेशा तथा व्यवसाय सम्बन्धी कसूरमा आफूले हालसम्म कुनै सजाय नपाएको लिखित स्वघोषणा गर्दछु/गरेका छौं ।

फर्म/कम्पनीको नाम:

पूरा ठेगाना:

संचालक वा प्रोप्राईटरको पूरा नाम:

संचालक वा प्रोप्राईटरको दस्तखत:

फर्म/कम्पनीको तर्फबाट अख्तियारी प्राप्त व्यक्तिको पूरा नाम:

अख्तियारी प्राप्त व्यक्तिको दस्तखत:

मिति:

फर्म/कम्पनीको छाप:

फोन नं.:

फ्याक्स नं.:

इमेल ठेगाना

इति सम्बत २०७८ सालमहिना गते रोज ... शुभम् ।

३. सिलबन्दी दरभाउपत्रका शर्तहरू:

३.१ सिलबन्दी दरभाउपत्रदातालाई निर्देशन

- ३.१.१ सिलबन्दी दरभाउपत्रदाताले सिलबन्दी दरभाउपत्रको सिलबन्दी खामको बाहिरपट्टि शिरमा “नेपाल धितोपत्र बोर्डको कार्यालयमा सुरक्षाकर्मी सेवा प्रदान गर्ने बारेको सिलबन्दी दरभाउपत्र” भनी लेख्नुका साथै खामको तल सिलबन्दी दरभाउपत्रदाताको स्पष्ट नाम, ठेगाना र टेलिफोन नम्बर लेखी खाम सिलबन्दी गरी लाहाछाप लगाई नेपाल धितोपत्र बोर्ड खुमलटार, ललितपुरमा बुझाउनुपर्नेछ ।
- ३.१.२ सिलबन्दी दरभाउपत्रदाताले बोलकबोल रकम अंक र अक्षरमा स्पष्ट लेख्नुको साथै जम्मा रकम समेत उल्लेख गर्नु पर्नेछ । साथै सिलबन्दी दरभाउपत्र पेश गर्दा दर देखिनेमा दर, जम्मा देखिनेमा जम्मा र दर र जम्मा दुवै देखिनेमा दुवै खोली अंकलाई अक्षर समेतले बोलाई लेख्नु पर्नेछ । सो लेख्दा भरसक नविराइकन स्पष्ट बुझिने गरी लेख्नु पर्नेछ । कथंकथाचित गल्ती भई सच्याउनु परेमा अंक र अक्षर खुर्कनु, मेट्नु हुदैन । गल्ती भएको अंक र अक्षर पढ्न सकिने गरी एउटा धर्सोले काटी थप्नुपर्ने भएमा थप चिन्ह प्रयोग गरी जे लेख्नु पर्ने हो सो लेखी थप गरेको तथा काटेको ठाउँमा समेत अरु अंक र अक्षर थपघट गर्न नमिल्ने गरी अगाडि र पछाडि सहिछाप गरेको हुनुपर्नेछ । सो बमोजिम नभएको सिलबन्दी दरभाउपत्रलाई मान्यता दिइने छैन ।
- ३.१.३ सिलबन्दी दरभाउपत्रदाताले अनिवार्य रुपमा बोर्डबाट सही छाप भएको आफ्नै नाममा खरिद गरेको सक्कलै सिलबन्दी दरभाउपत्र फारम भरी पेश गर्नु पर्नेछ । फोटोकपी गरी वा अन्य कुनै तरिका अपनाई सिलबन्दी दरभाउपत्र पेश गरेमा सिलबन्दी दरभाउपत्र रद्द गरिनेछ ।
- ३.१.४ सिलबन्दी दरभाउपत्रका साथ सिलबन्दी दरभाउपत्र फारम खरिद गर्दा बोर्डबाट उपलब्ध गराईएको सक्कलै रसीद अनिवार्य रुपमा संलग्न गर्नुपर्नेछ ।
- ३.१.५ सिलबन्दी दरभाउपत्र फारममा उल्लेख भएका शर्तहरू बाहेक सिलबन्दी दरभाउपत्रदाताले आफ्नै तर्फबाट कुनै शर्त राखी सिलबन्दी दरभाउपत्र पेश गरेमा सो शर्त स्वीकार गर्ने वा नगर्ने अधिकार बोर्डमा निहित रहने छ ।
- ३.१.६ सिलबन्दी दरभाउपत्र पेश गर्ने अन्तिम मिति र दरभाउपत्र खोलिने मिति सिलबन्दी दरभाउपत्र फारममा उल्लेख भए बमोजिम हुनेछ ।
- ३.१.७ सिलबन्दी दरभाउपत्रदाताले आफुले पेश गरेको सिलबन्दी दरभाउपत्र फिर्ता लिन वा संशोधन गर्न चाहेमा सो सम्बन्धी निवेदन खाममा सिलबन्दी गरी त्यस्तो खामको बाहिरी भागमा देहायका कुरा उल्लेख गरी सिलबन्दी दरभाउपत्र पेश गर्न तोकिएको अन्तिम समय समाप्त हुनु भन्दा चौविस घण्टा अगावै बोर्डको नियमन तथा व्यवस्थापन विभागका प्रमुखलाई सम्बोधन गरी पेश गर्नुपर्नेछ :-
- (क) सिलबन्दी दरभाउपत्रको विषय र सिलबन्दी दरभाउपत्र नम्बर,
 - (ख) सिलबन्दी दरभाउपत्र फिर्ता माग गरिएको वा संशोधन गरिएको विषय,
 - (ग) सिलबन्दी दरभाउपत्र खोल्ने दिन र समयमा मात्र खोल्नुपर्ने व्यहोरा, र
 - (घ) सिलबन्दी दरभाउपत्रदाताको नाम, ठेगाना, फोन नम्बर ।
- ३.१.८ सिलबन्दी दरभाउपत्र फारममा उल्लेखित कबोल अंक (मु.अ.कर सहित) अन्तिम मूल्य हुने हुंदा सम्झौता अवधिभर घटीबढी गर्न पाइने छैन ।

- ३.१.९ सिलबन्दी दरभाउपत्रदाताले बोल रकम नेपाली मुद्रामा उल्लेख गर्नुपर्नेछ । विदेशी मुद्रामा उल्लेखित बोल रकमलाई मान्यता दिइने छैन ।
- ३.१.१० सिलबन्दी दरभाउपत्रदाताले सिलबन्दी दरभाउपत्र तथा सोसंग सम्बन्धित कागजातहरु पेश गर्दा फर्म वा कम्पनीको प्रोप्राइटर, संचालक वा अख्तियार प्राप्त व्यक्तिले सिलबन्दी दरभाउपत्र फारम र सिलबन्दी दरभाउपत्रसाथ पेश हुने कागजातहरुको प्रत्येक पानामा तथा सिलबन्दी खाममा दस्तखत गरी आफ्नो कार्यालयको छाप समेत अनिवार्य रूपमा लगाउनु पर्नेछ ।
- ३.१.११ सिलबन्दी दरभाउपत्रको मान्य अवधि सिलबन्दी दरभाउपत्र पेश गर्ने अन्तिम मितिले पैतालिस (४५) दिनको हुनेछ ।
- ३.१.१२ कुनै कारणवस शर्त नं. ३.१.११ बमोजिम सिलबन्दी दरभाउपत्रको मान्य अवधि भित्रमा खरिद सम्झौता गर्न नसकिने भएमा बोर्डले रीत पुगेका सबै सिलबन्दी दरभाउपत्रदाताहरूलाई सिलबन्दी दरभाउपत्रको मान्य अवधि बढाउन लिखित अनुरोध गर्न सक्नेछ । यसरी बोर्डले गरेको अनुरोध बमोजिम सिलबन्दी दरभाउपत्रको मान्य अवधि बढाउने वा नबढाउने अधिकार सिलबन्दी दरभाउपत्रदातामा निहित रहनेछ । सिलबन्दी दरभाउपत्रको मान्य अवधि नबढाउने सिलबन्दी दरभाउपत्रदाताको सिलबन्दी दरभाउपत्र जमानत जफत हुने छैन । सिलबन्दी दरभाउपत्रको मान्य अवधि बढाउन चाहने सिलबन्दी दरभाउपत्रदाताले सोही अनुरूप सम्बन्धित बैंक वा वित्तीय संस्थाबाट सिलबन्दी दरभाउपत्र जमानतको मान्य अवधि थप गरी पेश गर्नु पर्नेछ । सिलबन्दी दरभाउपत्रदाताले सिलबन्दी दरभाउपत्र जमानतको मान्य अवधि थप गरी पेश नगरेमा सिलबन्दी दरभाउपत्रको मान्य अवधि बढाएको मानिने छैन ।
- ३.१.१३ कुनै कारणवश सिलबन्दी दरभाउपत्रमा गलति हुन गएको खण्डमा त्यस्तो गलतिको फाइदा सिलबन्दी दरभाउपत्रदाताले लिन पाउने छैन । कथंकदाचित कुनै सिलबन्दी दरभाउपत्रदाताबाट त्यस्तो गलति भएको भेट्टाएमा सोको लिखित जानकारी बोर्डलाई दिनु पर्नेछ । त्यस्तो जानकारी बोर्डमा प्राप्त हुन आएमा र बोर्डले आवश्यक देखेमा आवश्यक संशोधन गरी सबै सिलबन्दी दरभाउपत्रदातालाई सुचना गर्नेछ ।
- ३.१.१४ सिलबन्दी दरभाउपत्र पेश गर्ने मिति अगावै कुनै पनि समयमा बोर्डले सिलबन्दी दरभाउपत्र सम्बन्धी कागजातमा कुनै संशोधन गर्न आवश्यक देखेमा बोर्डले पुरक-अंश (Addenda) जारी गरी सिलबन्दी दरभाउपत्र सम्बन्धी कागजातमा संशोधन गर्न सक्ने छ । यसरी जारी गरिएको पुरक-अंश (Addenda) सिलबन्दी दरभाउपत्र सम्बन्धी कागजातको अभिन्न अंग मानिने छ साथै यसको लिखित जानकारी सबै सिलबन्दी दरभाउपत्र खरिदकर्तालाई उपलब्ध गराइने छ ।
- ३.१.१५ तोकिएको अवधि नाघी प्राप्त भएका सिलबन्दी दरभाउपत्रहरु उपर कुनै कारवाही हुने छैन र त्यस्ता सिलबन्दी दरभाउपत्रहरु नखोली सम्बन्धित सिलबन्दी दरभाउपत्रदाताहरूलाई फिर्ता गरिनेछ ।

३.२ सिलबन्दी दरभाउपत्रदाताको ग्राह्यता सम्बन्धी आधारहरु

- ३.२.१ सिलबन्दी दरभाउपत्रदाताले सिलबन्दी दरभाउपत्र र सो सँग सम्बन्धित कागजातहरु सिलबन्दी खाममा राखी लाहाछाप गरी बोर्डसमक्ष पेश गर्नु पर्नेछ ।
- ३.२.२ सिलबन्दी दरभाउपत्र फारमका साथ निम्न बमोजिमका कागजातहरु पेश गर्नु पर्नेछ ।
- (क) नेपाल सरकारको सम्बन्धित निकायमा दर्ता भई अद्यावधिक भएको फर्म/कम्पनी वा संस्था दर्ता प्रमाणपत्रको प्रमाणित प्रतिलिपि,
- (ख) अद्यावधिक भएको व्यवसाय गर्ने ईजाजतपत्रको प्रमाणित प्रतिलिपि,
- (ग) मूल्य अभिवृद्धि कर दर्ता प्रमाणपत्र र स्थायी लेखा नम्बर (प्यान) प्रमाणपत्रको प्रमाणित प्रतिलिपि,
- (घ) आर्थिक वर्ष २०७६/०७७ को कर चुक्ता भएको प्रमाणपत्र पेश गर्नु पर्नेछ,

- (ड) सिलबन्दी दरभाउपत्रदाताले खरिद कारवाहीमा भाग लिन अयोग्य नभएको, प्रस्तावित खरिद कारवाहीमा आफ्नो स्वार्थ नबाझिएको र सम्बन्धित पेशा वा व्यवसाय सम्बन्धी कसुरमा आफुले सजाय नपाएको भनी लिखत स्व-घोषणा पत्र,
- (च) कार्यक्षेत्रगत शर्तहरू (Term of Reference-TOR) तथा सो संग सम्बन्धित कागजातहरू संलग्न गर्नु पर्नेछ ।
- (छ) सिलबन्दी दरभाउपत्र फारम साथ सिलबन्दी दरभाउपत्र जमानत वापतको रकम नेपाल इन्भेष्टमेन्ट बैंक लिमिटेड, बत्तीसपुतली शाखामा रहेको बोर्डको खाता नं. ०१९०१०३००२२९८७ मा जम्मा गरेको सक्कल भौचर वा नेपाल राष्ट्र बैंकबाट ईजाजत प्राप्त बैंक तथा वित्तीय संस्थाबाट यस बोर्डको नाममा जारी भएको न्यूनतम ७५ (पचहत्तर) दिनको मान्य अवधि भएको सिलबन्दी दरभाउपत्र जमानत (विडवण्ड) संलग्न गर्नु पर्नेछ ।
- (ज) तोकिएको म्यादभित्र सिलबन्दी दरभाउपत्रदाताले सिलबन्दी दरभाउपत्र फारम पेश गर्नु पर्नेछ ।
- (झ) फर्म, संस्था वा कम्पनीको तर्फबाट सिलबन्दी दरभाउपत्र तथा सोसँग सम्बन्धित कागजातहरूमा दस्तखत गर्न र सिलबन्दी दरभाउपत्र सम्बन्धी कार्यवाहीमा भाग लिन प्रदान गरेको अख्तियारी पत्र ।

३.३ सिलबन्दी दरभाउपत्र खोल्ने मिति, स्थान र समय

- ३.३.१ सिलबन्दी दरभाउपत्र फारममा उल्लेख भए बमोजिमको मितिभित्र पेश भएका रितपूर्वकका सिलबन्दी दरभाउपत्रहरू सिलबन्दी दरभाउपत्रदाता वा निजको प्रतिनिधिहरूको रोहवरमा सिलबन्दी दरभाउपत्रमा उल्लेखित मिति, समय र स्थानमा खोलिनेछ । (सिलबन्दी दरभाउपत्रदाता वा निजको प्रतिनिधि उपस्थित नभए पनि सिलबन्दी दरभाउपत्र खोल्न बाधा पर्नेछैन)
- ३.३.२ सिलबन्दी दरभाउपत्र पेश गर्ने अन्तिम दिन वा सिलबन्दी दरभाउपत्र खोलिने दिनमा सार्वजनिक बिदा पर्न गएमा बिदा पश्चात् कार्यालय खुल्ने पहिलो दिनमा सिलबन्दी दरभाउपत्र बुझिने वा खोलिने छ ।

३.४ सिलबन्दी दरभाउपत्र मूल्यांकन गर्ने प्रक्रिया

सिलबन्दी दरभाउपत्रको मूल्यांकन प्रक्रिया देहाय अनुसार गरिनेछ:

३.४.१ सिलबन्दी दरभाउपत्रको पूर्णताको परीक्षण

सिलबन्दी दरभाउपत्रको सर्वप्रथम पूर्णताको परीक्षण गरिनेछ । पूर्णताको परीक्षणमा सफल सिलबन्दी दरभाउपत्रको मात्र क्रमशः प्राविधिक, व्यापारिक र आर्थिक पक्षको मुल्याङ्कन गरिनेछ । यस्तो मुल्याङ्कन गर्दा प्राविधिक र व्यापारिक पक्षको मुल्यांकनमा सफल भएका सिलबन्दी दरभाउपत्रदाता मध्ये न्युन मुल्याङ्कित बोल अंक कबोल गर्ने सिलबन्दी दरभाउपत्रदाताको योग्यता तोकिए बमोजिमको पाइएमा त्यस्तो सिलबन्दी दरभाउपत्रदाताको सिलबन्दी दरभाउपत्रलाई न्युनतम मुल्याङ्कित सारभुतरूपमा प्रभावग्राही सिलबन्दी दरभाउपत्र मानिनेछ ।

तर, उपर्युक्त बमोजिम योग्यता परीक्षण गर्दा त्यस्तो न्युन मुल्याङ्कित बोल अंक कबोल गर्ने सिलबन्दी दरभाउपत्रदाताको योग्यता तोकिए बमोजिमको नपाइएमा निजको सिलबन्दी दरभाउपत्र मुल्याङ्कनबाट हटाई क्रमशः अर्को न्युन मुल्याङ्कित बोल अंक कबोल गर्ने सिलबन्दी दरभाउपत्रदाताको योग्यताको परीक्षण सोही बमोजिम गरिनेछ । साथै सिलबन्दी दरभाउपत्रको पूर्णताको परीक्षणमा सफल सिलबन्दी दरभाउपत्रदाताको प्राविधिक, व्यापारिक र आर्थिक पक्षको मूल्यांकन देहायको आधारमा गरिने भएकोले देहायमा उल्लेख भएका विवरणहरू सिलबन्दी दरभाउपत्रका साथ पेश गर्नु पर्नेछ ।

३.४.२ सिलबन्दी दरभाउपत्रको मूल्यांकन

बोर्डबाट प्रकाशित सूचना तथा यो सिलबन्दी दरभाउपत्रमा उल्लेख भएको शर्तअनुसार सिलबन्दी दरभाउपत्रहरूको देहायको आधारमा मूल्यांकन गरिनेछ साथै सो योग्यता पुष्टी गर्ने पर्याप्त कागजातहरू सिलबन्दी दरभाउपत्रदाताले पेश गर्नु पर्नेछ ।

(क) सेवादाता फर्म वा कम्पनी विगत १० वर्षदेखि सञ्चालनमा रहेको हुनुपर्नेछ ।

(ख) विगत ३ आ.व. मध्ये कम्तिमा २ वर्ष खुद सम्पत्ती धनात्मक रहेको हुनुपर्नेछ ।

(ख) विगत ३ वर्षको औषत कारोबार न्यूनतम रु १५ करोड हुनुपर्ने ।

(ग) विगत २ वर्षमा सरकारी निकाय/संस्थामा सेवा प्रदान गरेको हुनुपर्ने ।

(घ) कम्पनीले प्रचलित नियमानुसार स्वीकृति लिई आन्तरिक सञ्चार सेट (Walkie-Talkie) सञ्चालनमा ल्याएको हुनुपर्ने ।

(ङ) कम्पनी अनिवार्य रूपमा सामाजिक सुरक्षा कोषमा आवद्ध/दर्ता भएको हुनुपर्नेछ ।

(च) सिलबन्दी दरभाउपत्रदाताले पेश गरेको कबोल रकम उल्लेख गर्दा अंक र अक्षर फरक परेमा अक्षरलाई मान्यता दिइनेछ । साथै परिमाण र दर अनुसारको जम्मा मूल्य फरक परी सिलबन्दी दरभाउपत्र पेश हुन आएमा परिमाण र दर अनुसारको रकम बोर्डले मिलान गर्न सक्नेछ । यसैगरी कुल जम्मा रकममा गणितीय त्रुटी भएमा समेत त्यस्तो त्रुटीलाई बोर्डबाट सच्याई मिलाउन सकिनेछ ।

(छ) सामान्यतया रीत पुगेका प्रभावग्राही सिलबन्दी दरभाउपत्रहरूमध्ये सबैभन्दा कम अंक कबोल गर्ने सिलबन्दी दरभाउपत्रदाताको सिलबन्दी दरभाउपत्र स्वीकृतिको लागि छनौट गरिनेछ । यसरी छनौट भएको ७ दिनभित्र निजको सिलबन्दी दरभाउपत्र स्वीकृत गर्ने आशयको सूचना दिइनेछ । साथै अन्य सिलबन्दी दरभाउपत्रदातालाई समेत यस्तो जानकारी गराइनेछ ।

(ज) सिलबन्दी दरभाउपत्र खोली स्वीकार गर्ने वा नगर्ने वा कुनै पनि समय बोलपत्र रद्द गर्ने सम्पूर्ण अधिकार बोर्डमा निहित रहनेछ ।

(झ) सिलबन्दी दरभाउपत्रको परीक्षण तथा मुल्याङ्कनको सिलसिलामा प्रष्ट हुनको लागि बोर्डले सिलबन्दी दरभाउपत्रदातासँग आवश्यक जानकारी तथा कागजात माग गर्न सक्नेछ । यसरी माग गरिएको जानकारी उपलब्ध गराउनु सम्बन्धित सिलबन्दी दरभाउपत्रदाताको कर्तव्य हुनेछ । तर, त्यस्तो जानकारीले सिलबन्दी दरभाउपत्रको मूल्य वा अन्य सारभुत कुरामा परिवर्तन वा हेरफेर गर्न सकिने छैन । साथै, यसरी माग गरिएको विवरण वा कागजातहरू उपलब्ध नगराएमा त्यस्तो सिलबन्दी दरभाउपत्रदाताको सिलबन्दी दरभाउपत्र रद्द गर्न सकिनेछ ।

३.५ सिलबन्दी दरभाउपत्र स्वीकृत गर्ने, कार्यसम्पादन जमानत र सम्झौता गर्ने सम्बन्धमा

३.५.१ सिलबन्दी दरभाउपत्रका शर्तहरू अनुसार छनौट भएको सिलबन्दी दरभाउपत्र स्वीकृत गरी ७ दिनभित्र बोर्ड समक्ष सम्झौता गर्न आउन सुचित गरिनेछ ।

३.५.२ सिलबन्दी दरभाउपत्र स्वीकृत भएको सिलबन्दी दरभाउपत्रदाताले शर्त नं ३.५.१ अनुसारको सूचना प्राप्त गरेको मितिले पन्ध्र दिनभित्र आफूले कबोल गरेको मु.अ.कर समेतको रकमको कम्तिमा पाँच प्रतिशतले हुन आउने रकममा नघटाई यस बोर्डको नेपाल इन्भेष्टमेन्ट बैंक लिमिटेड, बत्तीसपुतलीमा रहेको बोर्डको चल्ती खाता नं. ०१९०१०३००२२९८७ मा नगदै जम्मा गरेको सक्कल भौचर वा नेपाल राष्ट्र बैंकबाट ईजाजत प्राप्त बैंकले यस बोर्डको पक्षमा जारी गरेको न्यूनतम १३ महिनाको मान्य अवधि भएको कार्य सम्पादन जमानत पेश गरी बोर्डसंग सम्झौता गरिसक्नु पर्नेछ ।

३.५.३ शर्त नं. ३.५.२ बमोजिम कार्य सम्पादन जमानत वापतको रकम नगद जम्मा गर्ने भएमा सिलबन्दी दरभाउपत्र पेश गर्दा सिलबन्दी दरभाउपत्र जमानत वापत नगद जम्मा गरेको रहेछ भने नपुग हुन आएजति रकम मात्र जम्मा गरेमा समेत त्यस्तो कार्य सम्पादन जमानतलाई मान्यता दिइनेछ ।

३.५.४ सिलबन्दी दरभाउपत्र स्वीकृत भई सम्भौता गर्नसाथ तुरुन्तै सुरक्षाकर्मीहरु बोर्डमा खटाउनुपर्नेछ ।

३.६ भूक्तानी सम्बन्धी व्यवस्था

३.६.१ विलको भूक्तानी मासिक रुपमा एकाउण्टपेयी चेकबाट गरिनेछ ।

३.६.२ प्रचलित कानुन बमोजिम बुझाउनु पर्ने कर तथा दस्तुर सिलबन्दी दरभाउपत्रदाता स्वयंले व्यहोर्नु पर्नेछ । विलको भूक्तानी गर्दा प्रचलित नियमानूसार कर कट्टी गरिनेछ ।

३.७ सिलबन्दी दरभाउपत्रदातालाई कारवाही सम्बन्धी ब्यबस्था

३.७.१ स्वीकृत भएको सिलबन्दी दरभाउपत्रदाताले सिलबन्दी दरभाउपत्र बमोजिमको सम्भौता गर्न नआएमा सिलबन्दी दरभाउपत्र पेश गर्दा सिलबन्दी दरभाउपत्र साथ पेश गरेको सिलबन्दी दरभाउपत्र जमानत र सम्भौता बमोजिमको कार्य नगरेमा बोर्ड समक्ष पेश गरेको कार्य सम्पादन जमानत जफत गरी त्यस्तो फर्मलाई कालोसूचीमा राख्न कारवाही अगाडि बढाइनेछ ।

३.८ विविध ब्यबस्था

३.८.१ सिलबन्दी दरभाउपत्र स्वीकृत प्राप्त गर्ने सिलबन्दी दरभाउपत्रदातासंग सम्भौता सम्पन्न भएपछि सिलबन्दी दरभाउपत्रदाताहरुले सिलबन्दी दरभाउपत्र साथ पेश गरेको सिलबन्दी दरभाउपत्र जमानत विना व्याज फिर्ता (फुकुवा) गरिनेछ ।

३.८.२ सिलबन्दी दरभाउपत्रदाताले सम्भौताको बखत पेश गरेको कार्य सम्पादन जमानत सम्भौतापत्र बमोजिम मात्र फुकुवा गरिनेछ ।

३.८.३ सिलबन्दी दरभाउपत्र सम्बन्धी कुनै कुरा थप स्पष्ट हुनु परेमा यस बोर्डमा सम्पर्क राख्न सकिने छ ।

३.८.४ सिलबन्दी दरभाउपत्र सम्बन्धी शर्तहरु सिलबन्दी दरभाउपत्र फारममा उल्लेख भएका विषयहरु यही सिलबन्दी दरभाउपत्र कागजात बमोजिम तथा सिलबन्दी दरभाउपत्रमा उल्लेख नभएका विषयहरु सार्वजनिक खरिद ऐन, २०६३, सार्वजनिक खरिद नियमावली, २०६४, नेपाल धितोपत्र बोर्ड खरिद नियमावली, २०७४ र अन्य प्रचलित कानुनमा उल्लेख भए बमोजिम हुनेछ ।

४. मुल्याङ्कन र योग्यताका आधारहरू

४.१ पूर्णताको परिक्षण

नेपाल धितोपत्र बोर्ड

सवारी साधन खरिद सम्बन्धी

पूर्णताको परीक्षण फारम ।

क्र.सं.	विवरण	कैफियत
१.	सिलबन्दी दरभाउपत्र सिलबन्दी खाममा राखी पेश भए/नभएको	
२.	फर्म/संस्था वा कम्पनी दर्ताको प्रमाणपत्र भए/नभएको	
३.	व्यवसाय गर्ने इजाजत पत्र र इजाजत पत्र नविकरण गरेको प्रमाणपत्र भए/नभएको	
४.	स्थाइ लेखा नम्बर(PAN) र मुल्य अभिवृद्धिकर (VAT) दर्ता प्रमाणपत्र भए/नभएको	
५.	आर्थिक वर्ष २०७६/०७७ को कर चुक्ता भएको प्रमाणपत्र पेश गरेको/नगरेको	
६.	सिलबन्दी दरभाउपत्रदाताले प्रस्तावित खरिद कारवाहीमा भाग लिन अयोग्य नभएको, आफ्नो स्वार्थ नबाफिएको र सम्बन्धीत पेशा वा व्यवसाय सम्बन्धी कसुरमा आफूले सजाय नपाएको भनी लिखित स्व घोषणा पेश भए/नभएको	
७.	सिलबन्दी दरभाउपत्रदाताले बोर्डबाट आफ्नै नाममा खरिद गरेको सक्कलै सिलबन्दी दरभाउपत्र फारममा सिलबन्दी दरभाउपत्र पेश गरे/नगरेको	
८.	सिलबन्दी दरभाउपत्रदाताले सिलबन्दी दरभाउपत्र फारम खरिद गर्दा बोर्डले उपलब्ध गराएको सक्कल रसीद पेश गरे/नगरेको	
९.	सिलबन्दी दरभाउपत्रदाताको तर्फबाट सिलबन्दी दरभाउपत्र तथा सो सम्बन्धी कागजपत्रहरूमा दस्तखत गर्न र सिलबन्दी दरभाउपत्र सम्बन्धी कारवाहीमा भाग लिन प्रदान गरेको अख्तियारी पत्र पेश गरे/नगरेको	
१०.	सिलबन्दी दरभाउपत्रदाताको तर्फबाट सक्कल सिलबन्दी दरभाउपत्र फारम तथा सो संग सम्बन्धित कागजातहरूमा रीतपूर्वकको सही छाप तथा कम्पनीको छाप भए/नभएको	
११.	सिलबन्दी दरभाउपत्रसाथ तोकिएको रकम र मान्य अवधि भएको सिलबन्दी दरभाउपत्र जमानत पेश भए/नभएको	
१२.	सिलबन्दी दरभाउपत्रदाताले बोल रकम नेपाली मुद्रामा उल्लेख गरे/नगरेको	
१३.	सिलबन्दी दरभाउपत्रदाताले उल्लेख गर्नुपर्ने भनि तोकेका विवरणहरू	

मुल्यांकनकर्ता :

दस्तखत :

नाम:

पद:

५. सिलबन्दी दरभाउपत्र सम्बन्धी फारमहरु

क. वित्तीय विवरण सम्बन्धी फारम

विगत ३ वर्षको वित्तीय विवरण (ने. रु. मा)			
	२०७४/७५	२०७५/७६	२०७६/७७
वासलात अनुसारको विवरण (Information from Balance Sheet)			
जम्मा सम्पत्ति (Total Assets)			
जम्मा बाह्य दायित्व (Total Outsiders Liabilities)			
खुद सम्पत्ति (Net Worth)			
<p>वित्तीय विवरण अनुमतिपत्र प्राप्त लेखापरीक्षकद्वारा लेखापरीक्षण गरिएको हुनु पर्दछ । वित्तीय विवरणसंग सम्बन्धित सम्पूर्ण लेखा टिप्पणीहरु सहितको पूर्ण वित्तीय विवरण हुनु पर्दछ । वित्तीय विवरणहरु समाप्त भएका आर्थिक वर्षहरुको र लेखापरीक्षण गरिएको हुनु पर्दछ (यहाँ आंशिक अवधिको वित्तीय विवरण माग गरिएको होइन र त्यस्ता आंशिक अवधिका वित्तीय विवरण स्वीकार पनि गरिने छैन) ।</p>			

ख. वार्षिक औषत कारोवार सम्बन्धी फारम

विगत ३ वर्षको वार्षिक कारोवार (Annual Turnover Data for the Last 3 Years)	
वर्ष	रकम (ने. रु.)
२०७४/७५	
२०७५/७६	
२०७६/७७	
जम्मा कारोवार	
वार्षिक औषत कारोवार (Average Annual Turnover)	



नेपाल धितोपत्र बोर्ड

खुमलटार, ललितपुर ।

सुरक्षाकर्मी सेवा आपूर्ति गर्ने बारेको सम्झौता-पत्र ।

नेपाल धितोपत्र बोर्ड (यस सम्झौतामा प्रथम पक्ष भनिएको) र श्री (यस सम्झौतामा द्वितीय पक्ष भनिएको) का बीच बोर्डको कार्यालय सुरक्षाको लागि सुरक्षाकर्मी सेवा सम्बन्धमा प्रकाशित सिलबन्दी दरभाउपत्रको सूचना अनुरूप देहायको शर्तहरूको अधिनमा रही मु.अ.कर समेत रु.....(अक्षरुपीमात्र) मा सुरक्षाकर्मी सेवा प्रदान गर्न, गराउन दुवै पक्ष सहमत भएकोले नेपाल धितोपत्र बोर्डको कार्यालयमा बसी तपसिलका साक्षीहरूको रोहवरमा प्रथम पक्ष र दोस्रो पक्ष बीच यस सम्झौता पत्रमा हस्ताक्षर गरी एक/एक प्रति लियौं, दियौं ।

१. सेवादाता वा सेवा प्रदायकले बोर्डको कार्यालयमा दुई जना सुरक्षाकर्मी विहान ८:०० बजे देखि बेलुका ८:०० सम्म १२ घण्टा र एक जना सुरक्षाकर्मी बेलुका ८:०० बजे देखि विहान ८:०० सम्म १२ घण्टा को सेवा प्रदान गर्ने गरी जम्मा ३ जना सुरक्षाकर्मी सेवा उपलब्ध गराउनु पर्नेछ । थप संख्यामा सुरक्षाकर्मीहरू आवश्यक भएमा यसै दररेटमा उपलब्ध हुने गरी थप संख्यामा समेत सुरक्षा सेवा दिनुपर्नेछ ।
२. यो सम्झौताको अवधि मिति २०७८।।।।।।।।।।देखि २०७९।।।।।।।।।।।।गते सम्म (एक वर्षको अवधिको) हुनेछ । शर्तहरू यथावत रहने गरी आगामी वर्षको लागि सम्झौता नविकरण गर्न सकिनेछ ।
३. द्वितीय पक्षले सम्झौता अनुसारको कार्य नगरेमा निजसंग भएको सम्झौता कुनैपनि समयमा भंग गर्नुका साथै सम्झौताका बखत राखेको कार्यसम्पादन जमानत रकम जफत गरी कालोसूचीमा राख्न सिफारिस गरिनेछ ।
४. सिलबन्दी दरभाउपत्र सम्बन्धी सूचना तथा सिलबन्दी दरभाउपत्र र यसका शर्तहरू यस सम्झौताका अभिन्न अंग हुनेछन् ।
५. दुवै पक्षको सहमतिमा यस सम्झौताका शर्तहरू थपघट वा संशोधन गर्न सकिनेछ ।
६. प्रथम पक्ष र द्वितीय पक्षका बीच यस सम्झौतापत्र बमोजिम कार्य गर्दा कुनै विवाद उत्पन्न भएमा वा सम्झौता अनुसार कार्य गर्दा कुनै वाधा अडकाउ परेमा दुवै पक्षले आपसी छलफलद्वारा उक्त विवादलाई समाधान गरिनेछ । कथंकदाचित आपसी छलफलद्वारा त्यस्ता विवादको समाधान हुन नसकेमा प्रचलित कानून बमोजिम विवादको समाधान गरिनेछ ।
७. सिलबन्दी दरभाउपत्र सम्झौतामा उल्लेख भएका शर्तहरू वाहेकका अन्य कुराहरू सार्वजनिक खरिद ऐन, २०६३, सार्वजनिक खरिद नियमावली, २०६४, नेपाल धितोपत्र बोर्ड खरिद नियमावली, २०७४ र अन्य प्रचलित कानूनमा उल्लेख भए बमोजिम हुनेछ ।

प्रथम पक्षको तर्फबाट

दस्तखत:.....

नाम:

पद:

बोर्डको छाप:

द्वितीय पक्षको तर्फबाट

दस्तखत:

नाम:

पद:

फर्म/कम्पनीको छाप:

रोहवर/साक्षी

दस्तखत:

नाम:

पद:

बोर्डको छाप:

दस्तखत:

नाम:

पद:

छाप:

ईति सम्वत् २०७८ सालमहिना गते रोज ... शुभम् ।